



## Stqarrija għall-Istampa Il-Lussemburgu, it-28 ta' Marzu 2019

### L-Awdituri tal-UE jixhtu dawl fuq l-allokkazzjoni tal-baġit Ewropew taħt il-politika ta' Koeżjoni wara l-2020

**Analizi rapida ġdida dwar każ speċifiku, li għiet ippubblikata illum mill-Qorti Ewropea tal-Awdituri, teżamina l-proċess meħud biex jiġi ddeterminat l-ammont ta' finanzjament taħt il-politika ta' Koeżjoni li huwa disponibbli għall-pajjiżi tal-UE fil-qafas tal-pjan ta' nfiq għas-seba' snin li jmiss.**

*"Din is-sena hija ta' importanza kruċjali għall-baġit tal-Unjoni Ewropea għas-seba' snin li jmiss. Huwa essenzjali li l-partijiet ikkonċernati kollha jieħdu deċiżjonijiet infurmati, biex b'hekk il-politika ta' Koeżjoni tkun jerġa' aktar effettiva b'baġit imnaqqas," qalet Iliana Ivanova, il-Membri tal-Qorti Ewropea tal-Awdituri responsabbli għall-analiżi. "F'dan il-kuntest, l-analiżi tagħna tispjega, b'mod li jista' jinftiehem, il-proċess ikkumplikat meħud għall-allokkazzjoni ta' finanzjament taħt il-politika ta' Koeżjoni lill-Istati Membri. Aħna nittamaw li dan id-dokument jgħin biex jstimula diskussjoni kostruttiva dwar dawn il-kwistjonijiet."*

L-analiżi rapida dwar każ speċifiku tipprovdi stampa generali ta' kif l-UE talloka l-fondi taħt il-politika ta' Koeżjoni tagħha – li hija intenzjonata li tnaqqas id-diskrepanza bejn ir-regjuni sinjuri u r-regjuni fqar tal-Ewropa – lill-Istati Membri u r-regjuni individwali. Hija tqabbel l-ammonti proposti għall-perjodu 2021-2027 mal-ammonti għall-perjodu preċedenti, 2014-2020. Hija tinkludi wkoll eżempji ta' kif jaħdmu l-kalkoli involuti fil-proċess.

Għall-perjodu 2021-2027, il-Kummissjoni Ewropea pproponiet baġit tal-UE ta' EUR 1 279 biljun, li minnhom EUR 373 biljun ikunu ddedikati għall-infiq fil-qasam tal-koeżjoni, 10 % inqas milli fil-perjodu preċedenti. Il-proċess huwa simili ħafna għal dak li ntuża fil-perjodi preċedenti; filwaqt li l-Kummissjoni kienet aktar trasparenti milli kien il-każ fil-passat, il-proċess għadu relattivament ikkumplikat.

Id-deċiżjoni dwar kemm mill-baġit totali ta' seba' snin, tal-UE, għandu jiġi ddedikat għall-koeżjoni hija essenzjalment waħda politika. Fl-istadju li jmiss, il-Kummissjoni talloka fondi taħt il-politika ta' Koeżjoni – mill-Fond Ewropew għall-Iżvilupp Reġjonali, il-Fond Soċjali Ewropew Plus u l-Fond ta' Koeżjoni – lill-Istati Membri u r-regjuni, fuq il-bażi ta' firxa ta' proċessi metodoloġiċi. Il-biċċa l-kbira mill-finanzjament jiġi allokat lill-pajjiżi u r-regjuni skont il-ġid relattiv tagħhom.

*L-iskop ta' din l-istqarrija għall-istampa huwa li jingħataw il-messaġġi prinċipali tal-analiżi rapida dwar każ speċifiku maħruġa mill-Qorti Ewropea tal-Awdituri.*

*L-analiżi sħiħa tinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

Il-pajjiżi u r-reġjuni jistgħu jibbenefikaw ukoll minn fondi bbażati fuq fatturi soċjoekonomiċi u ambjentali b'hal-livelli ta' qgħad fost iż-żgħażaġħ jew ta' edukazzjoni kkompletata li jkollhom. L-awdituri jgħidu li, għall-ewwel darba, il-migrazzjoni u l-emissjonijiet ta' gassijiet serra huma inkluzi, iżda l-effett huwa limitat.

Għall-perjodu 2021-2027, il-livelli proposti ta' finanzjament taħt il-politika ta' Koeżjoni għall-pajjiżi individwali nbidlu wkoll peress li ħafna reġjuni u xi wħud mill-pajjiżi saru aktar sinjuri jew aktar foqra milli kienu fil-perjodu preċedenti. Madankollu, l-ammont massimu ta' fondi taħt il-politika ta' Koeżjoni li pajjiż jista' jirċievi huwa 8 % aktar milli kien fil-perjodu 2014-2020, u l-ammont minimu huwa 24 % inqas. Dawn il-limiti massimi u x-xbieki ta' sikurezza jiżguraw li l-ammont li jingħata lil pajjiż ma jvarjax wisq minn perjodu ta' seba' snin wieħed għal iehor.

Il-proposti tal-Kummissjoni għall-perjodu ta' programmazzjoni li jmiss jinkludu, għall-ewwel darba, ammonti għal kull Stat Membru. Skont dawn il-proposti, 7 pajjiżi jirċievu aktar finanzjament taħt il-politika ta' Koeżjoni, u 6 jirċievu l-istess ammont, filwaqt li 14 jirċievu inqas. B'halma kien il-każ fil-perjodi preċedenti, tliet kwarti tal-fondi kollha jiġu allokati lil reġjuni inqas żviluppati u aktar foqra. L-ammonti allokati inizjalment ikunu suġġetti għal negozjati sussegwenti li jinvolvu lill-istituzzjonijiet u l-Istati Membri tal-UE.

#### **Noti lill-Edituri**

Il-Parlament Ewropew u l-Kunsill huma mistennija jiddeċiedu dwar l-ammonti ta' finanzjament taħt il-politika ta' Koeżjoni, proposti għal kull Stat Membru, fi żmien it-12-il xahar li ġejjin.

Din l-analiżi teskludi kull kunsiderazzjoni relatata mal-Brexit.

L-analiżi rapida dwar każ speċifiku tal-QEA intitolata "Allokazzjoni tal-finanzjament taħt il-politika ta' Koeżjoni lill-Istati Membri għall-perjodu 2021-2027" hija disponibbli fuq is-sit web tagħha, [eca.europa.eu](http://eca.europa.eu), bi 23 lingwa tal-UE.